

ጸሎተ ኪዳነ ቃል፡ ዘኢትዮጵያውያን።

ንሕነ ኢትዮጵያውያን፡-

ነአምን በኢትዮጵያውያን፡ ዘኪዳን ቅዱስ፡ ህልው በዓቂበ ቃላት ኪዳናውያት፡ እለ ወሀቦን እግዚአብሔር፡ ለውሉደ ሰብእ።

አምላክነ፡ ሣረረ ዝንቱ ሰብእና ኢትዮጵያዊ፡ በኪዳነ ልቦና፡ በዘኮነ እምሥርዓተ ሰብሳብ፡ ዘአዳም ወሔዋን፡ በዘመነ አበው ቀዳማዊ፤ ወመትሎሁ፡ አዕረኅ ለዝ ሕንፃ፡ በቀስተ ደመናሁ ለኖኅ፡ ወበቀጥባኑ ዘመልከ ጼዴቅ፡ ወበግዝረቱ፡ ዘአብርሃም፤ ወበዘመነ ሕግ ማእከላይ፡ ነደቆ ማኅፈዱ፡ በጽላተ ሙሴ፡ ወበመንበረ ዳዊት፡ ዘግህደ በዕምረተ አሥራወ ዘርዖሙ ለንግሥት ማክዳ ኢትዮጵያዊት፡ ወለንጉሥ ሰሎሞን እሥራኤላዊ፡ ከመ ያስተሰነአዎ ኩለንታሁ፡ በኪዳነ ኦሪት፤ ወእምድኅረ አጽንዖቱስ፡ በሥጋሁ ወደሙ ለኢየሱስ ክርስቶስ ወልዱ፡ ዘተወልደ እምድንግል ማርያም፡ እንተ ሠረፀት እምዛቲ ሥርወ ምልዕት፡ አስተቀጸሎ አክሊል ዘለዓለም፡ በፍጻሜ ዘመን ዘሕይወት፡ በኪዳነ መንፈስ ቅዱስ። በእንተዝ፡ ነአምን፡ ከመ ይእቲ ኢትዮጵያ፡ መንግሥተ እግዚአብሔር፡ እንተ ገዝፈት በሰብእናሁ ለኢትዮጵያዊ፡ ዘኪዳን ቅዱስ፡ እንዘ በኅይሁ ዮኅናት፡ ቤተ ሕዝባ፡ ወቤተ ክህነታ፡ ወቤተ ምልክና፡ በአሠረ ተዋሕዶ።

ንሕነ፡ እለ ተሠዋምነ “ክርስቲያን”፡ በስመ ዚአሁ፡ ዘተብህለ “ክርስቶስ”፡ ነአምን፡ ከመ ውእቱ ኢየሱስ ክርስቶስ፡ ካህንነ ወንጉሥነ ዘለዓለም፡ በሢመቱ ለመልከ ጼዴቅ ኢትዮጵያዊ፡ ዘአስተርአዩ በመዋዕል ቀዳማዊ፡ ወዘኮነ አርአያሁ ለክርስቶስ፡ በልደቱ፡ ዘኮነ፡ እምትሥልስተ ዘርዕ፡ ዘእምአንጋደ ሴም፡ ወካም፡ ወዶፊት።

ንሕነ፡ እለ ተሠዋምነ “ኢትዮጵያውያን” በስመ ዚአህ ዘተብህለት “ኢትዮጵያ”፡ ነአምን፡ ከመ ይእቲ ድንግል ማርያም፡ እመ ሕያዋን አማናዊት፡ ወታቦተ ጽዮን ዘለዓለማዊት፡ ወንግሥተ ሰማያት ወምድር፡ በዘወሊዶታ ለአምላክ።

ነአምን፡ በቀስተ ደመና፡ ዘተሠርገወ በሠለስቱ ዓበይት ኅብረ ቀለማት፡ ዘውእቶሙ ሐመልሚላ፡ ወወርቀ፡ ወቀይሐ፡ ዘተውህበ ለነ እምእግዚአብሔር፡ እንተ በኅብ ኖኅ፡ ከመ ውእቱ ይኩነነ፡ ትእምርተ ኪዳን ዘለዓለም።

ነአምን፡ በማኅተምነ ዘለዓለም፡ ዘረኩብነ እምአምላክነ፡ ወበዘውእቱ ዘተነግረ በእንተ ኢየሱስ ክርስቶስ፡ መፈጽም ለኪዳኑ ቅዱስ፡ በዝንቱ ቃል ዘመለኮት፡ እንዘ ይብል፡ “ሞአ አንበሳ ዘእምነገደ ይሁዳ”፡ ወበቃለ ትንቢት፡ ዘተነግረ፡ በእንተ ማርያም ድንግል፡ እንዘ ይብል፡ “ኢትዮጵያ ታበጽሕ እደዊሃ ኅበ እግዚአብሔር”።

ነአምን፡ ከመ ንሕነ፡ ወራሲያነ መንግሥቱ ወካህናቲሁ ለእግዚአብሔር፡ በእንተ ወልድናነ፡ በዘውእቱ ዘተከለልነ በክብረ ልደት እምእግዚአብሔር በመንፈስ፡ እንበይነ ጸጋሁ ዘኪዳኑ ቅዱስ።

ነአምን፡ ከመ ብነ ይደልወነ፡ ንሂሉ በንስሓ እንበለ ፅርዓት፡ ለሥርየተ ኃጢአት፡ ወበተመጥዎተ ሥጋሁ ወደሙ ለክርስቶስ፡ ለአጽንዖተ ዝንቱ ወልድናነ፡ ወለትውክልተ ውርስናነ ዘመንግሥቱ፡ ወለዝልፈተ ተልእኮትነ ንጹሕ።

ነአምን፡ ከመ ውእቱ ሃይማኖትነ ዘኢትዮጵያውያን፡ ገሃደ ይወጽእ፡ ወቅድስናሁ ይትአወቅ፡ በምግባሪነ ዘኢትዮጵያውያን፡ ዘንፈጽም በተዋሕዶተ ፍቅርነ ለኢየሱስ ክርስቶስ፡ ወለድንግል ማርያም።

ነአምን፡ ከመ እግዚአብሔር ውእቱ፡ ዘጸሓፈ ኢትዮጵያውያን ዘኪዳን ቅዱስ፡ በልቦናነ፡ ወመሀረነ፡ ወረሰየነ፡ ንዕቀብ በህልዎትነ በእንተ ቃለ ኪዳኑ። ለዓለም ዓለም፤ አሜን።